

केंद्रीय विद्यालय अमरकंटक

विद्यालय प्रबंध समिति बैठक का कार्यवृत्त

दिनांक -16.01.2025

दिनांक 16.01.2025 को माननीय कुलपति प्रो.व्योमकेश त्रिपाठी, अध्यक्ष विद्यालय प्रबंध समिति की अध्यक्षता में विद्यालय प्रबंध समिति की सत्र 2024-25 की द्वितीय बैठक का आयोजन विश्वविद्यालय के प्रशासनिक भवन के संगणक कक्ष में किया गया। माननीय अध्यक्ष महोदय के साथ बैठक में विद्यालय प्रबंध समिति के मनोनीत अध्यक्ष प्रो.भूमिनाथ त्रिपाठी, विद्यालय प्राचार्य श्री.रतन कुमार एवं समिति के अन्य सदस्य भी मौजूद थे। बैठक का प्रारंभ सर्वप्रथम माननीय अध्यक्ष एवं मनोनीत अध्यक्ष के स्वागत से हुआ। प्राचार्य के स्वागत संभाषण के बाद बैठक के विभिन्न कार्य सूची पर प्राचार्य द्वारा प्रस्ताव रखा गया एवं अन्य सम्बंधित कार्यकारिणी सदस्यों द्वारा विभिन्न प्रस्तावों पर विचार-विमर्श और माननीय अध्यक्ष के द्वारा उनका अनुमोदन किया गया।

अनुमोदित प्रस्ताव एवं अन्य विचारणीय बिंदु:-

1. **विद्यालय परिसर की बाड़ाबंदी** - प्राचार्य महोदय ने इस सम्बन्ध में प्रस्ताव प्रस्तुत किया एवं PPT द्वारा परिसर सुरक्षित करने के विषय में बताया। सम्बंधित कार्यसूची के विषय में नामित अध्यक्ष महोदय ने परिसर को तार वाली फेंसिंग के द्वारा सुरक्षित घेराबंदी का सुझाव दिया एवं माननीय अध्यक्ष महोदय द्वारा इसके इसके संबंध में तार द्वारा घेराबंदी के लिए व्यय का बजट प्रस्तुत करके इस कार्य को पूर्ण करने की स्वीकृति प्रदान की गयी।
2. **विद्यालय परिसर की रंगाई -पुताई** - प्राचार्य महोदय ने प्रस्ताव प्रेषित किया कि केंद्रीय विद्यालय संगठन के नियमनुसार प्रति 3 वर्ष में बिल्डिंग की रंगाई-पुताई होनी आवश्यक है। नामित अध्यक्ष ने इस विषय में बताया कि वि.वि. की आचार संहिता के अनुसार प्रति 5 वर्ष में रंगाई-पुताई का कार्य किया जाता है, चूंकि विद्यालय वि.वि. परिसर में है अतः यह कार्य इसी समयवधि में पूर्ण किया जायेगा।
3. **विद्यालय की सुरक्षा हेतु सी.सी.टी.वी. की तत्काल आवश्यकता**- प्राचार्य महोदय ने विद्यालय की सुरक्षा हेतु सी.सी.टी.वी. की तत्काल आवश्यकता एवं इसकी पूर्ति

के लिए प्रस्ताव रखा एवं अध्यक्ष महोदय ने विद्यालय की सुरक्षा की दृष्टि से इसे यथावत स्वीकृत कर लिया ।

4. बालवाटिका 1 एवं 2 के अतिरिक्त कक्षाओं का निर्माण- प्राचार्य महोदय ने बताया कि NEP-2020 के अंतर्गत विद्यालय में बालवाटिका-1 एवं 2 की कक्षाओं को प्रारंभ करने के लिए अतिरिक्त कक्षाओं के निर्माण की आवश्यकता का प्रस्तुत किया। नामित अध्यक्ष ने इस विषय में बालवाटिका-1 एवं 2 की कक्षाओं का विद्यालय में अनिवार्य होने पर प्रारंभ किये जाने के पक्ष में तर्क प्रस्तुत किया और अध्यक्ष महोदय ने इस विषय पर पूर्ण लिखित प्रारूप प्रस्तुत किये जाने एवं तत्पश्चात इसके निर्माण पर स्वीकृति दी ।

5. मानविकीय संकाय हेतु 2 कक्षाओं का निर्माण- प्राचार्य महोदय ने कक्ष निर्माण के सन्दर्भ में इस विषय को गति देते हुए मानविकीय संकाय के प्रारंभ हेतु भी 2 कक्षाओं का प्रस्ताव सामने रखा । इस सन्दर्भ में श्री.संतोष जी ने मानविकीय के साथ-साथ वाणिज्य संकाय प्रारंभ करने पर भी विचार करने का प्रस्ताव रखा एवं समिति के नामित अध्यक्ष महोदय ने इस विषय में सर्वप्रथम विद्यालय के संभागीय कार्यालय से लिखित रूप में इसके लिए स्वीकृति लेने एवं उक्त पत्र की एक प्रति रजिस्टार के समक्ष प्रस्तुत करने का मार्ग भी सुझाया एवं अध्यक्ष महोदय ने अतिरिक्त कक्षाओं की व्यवस्था किये जाने की स्वीकृति प्रदान की ।

6. स्मार्ट पैनलों की आवश्यकता- NEP-2020 के अंतर्गत विद्यालय में प्रत्येक कक्षा को स्मार्ट कक्षा बनाने के लिए प्राचार्य महोदय ने विद्यालय के लिए 10 अतिरिक्त स्मार्ट पैनलों की आवश्यकता को समिति के समक्ष रखा एवं विद्यालय के लिए उपरोक्त व्यवस्था के सन्दर्भ में श्री. विकास जी ने प्रस्ताव को CSR के माध्यम से पूर्ण करने एवं इसी सत्र में उपर्युक्त मांग को पूर्ण करने का आश्वासन अध्यक्ष महोदय ने दिया ।

7. विद्यालय प्रार्थना स्थल के ऊपर स्थित शेड की मरम्मत - प्राचार्य महोदय ने विद्यालय के प्रार्थना स्थल के ऊपर स्थित शेड जो कि पूरी तरह से क्षत-विक्षत हो चुका है एवं बरसात के समय पानी का भारी रिसाव होता है बताते हुए इसकी मरम्मत के लिए अध्यक्ष महोदय के समक्ष प्रस्ताव रखा एवं इस सन्दर्भ में तकनीकी विभाग से श्री.कार्तिकेय जी ने बताया कि इसके लिए पहले ही प्रस्ताव मंजूर किया जा चुका है एवं इस कार्य को विद्यालय की रंगाई-पुताई के साथ पूर्ण कर दिया जायेगा ।

8. विद्यालय विकास निधि के कुछ मदों की जेमसे खरीददारी का अनुमोदन- प्राचार्य महोदय ने विद्यालय के लिए कुछ महत्वपूर्ण मदों की जेम पोर्टल द्वारा

खरीददारी के लिए अध्यक्ष महोदय से अनुमोदन के लिए प्रार्थना की और अध्यक्ष महोदय ने इस सन्दर्भ में एक समिति का गठन करके समिति के माध्यम से ऊँ आवश्यक मदों की सूची बनाकर प्रस्तुत करने एवं इस सत्र में सम्बंधित खरीदारी कर लेने की स्वीकृति प्रदान की साथ ही (नामित अध्यक्ष, श्री. तरुण ठाकुर, प्रो. गौरी शंकर, श्री. विकास जी एवं विद्यालय प्राचार्य) की सदस्यता में उक्त समिति द्वारा निर्णय लिए जाने पर बल दिया। साथ ही अध्यक्ष महोदय द्वारा प्रस्तावित इस समिति के सदस्यों द्वारा विद्यालय भ्रमण करके अन्य महती आवश्यकताओं की सूची निर्माण करने का सुझाव दिया।

9. स्टाफ रूम तथा प्राचार्य कक्ष का नवीकरण- प्राचार्य महोदय ने बताया कि वर्तमान प्राचार्य कक्ष एवं स्टाफ रूम के नवीकरण की आवश्यकता का प्रस्ताव अध्यक्ष महोदय के समक्ष रखा जिसे विद्यालय विकास निधि से स्वीकृति प्रदान की गयी।

10. खेल मैदान का विकास - प्राचार्य महोदय ने विद्यालय में खेल मैदान को विकसित करने का प्रस्ताव रखा जिसे अध्यक्ष महोदय ने स्वीकृति प्रदान की और साथ ही यह सुझाव दिया कि इसके सम्बन्ध में मांग-पत्र प्रस्तुत किया जाये वि.वि. द्वारा समस्त मांगें पूर्ण की जाएँगी।

11. सोलर पैनल की प्रतिस्थापना - प्राचार्य महोदय ने विद्युत खपत के सन्दर्भ को सामने रखते हुए विद्यालय में सोलर पैनल प्रतिस्थापना के सम्बन्ध में मांग प्रेषित की एवं प्रोफेसर विकास द्वारा इसकी समस्त तकनीकी जानकारी प्रदान की जाएगी एवं अध्यक्ष महोदय ने आश्वस्त किया कि इस कार्य के लिए समिति निर्माण करके कार्य पूर्ण किया जायेगा।

12. विद्यालय में अतिरिक्त सफाई कर्मचारी एवं 3 गार्ड की नियमित इयूटी- विद्यालय की सुरक्षा और साफ-सफाई को ध्यान में रखते हुए प्राचार्य महोदय ने अध्यक्ष महोदय से विद्यालय में अतिरिक्त सफाई कर्मचारी एवं 3 गार्ड की नियमित इयूटी के लिए अनुरोध किया, जिसके सम्बन्ध में श्री. संतोष जी ने उपयुक्त मांग के सन्दर्भ में प्रॉक्टर महोदय के समक्ष मांग रखने के लिए कहा और नामित अध्यक्ष महोदय ने इस मांग को लिखित प्रारूप में प्रेषित करने का सुझाव दिया साथ ही इस प्रस्ताव को भी अध्यक्ष महोदय द्वारा स्वीकृत किया गया।

13. भवन संरचना अंकेक्षण और सुरक्षा प्रमाणपत्र की आवश्यकता- प्राचार्य महोदय द्वारा इस सन्दर्भ में प्रस्ताव रखे जाने पर अध्यक्ष महोदय ने कार्यवाही के लिए स्वीकृति दी एवं बताया कि cpw विभाग के द्वारा निरीक्षण के बाद उक्त प्रमाणपत्र प्रदान किया जा सकेगा।

14. अग्नि-सुरक्षा अंकेक्षण प्रमाण-पत्र की आवश्यकता- प्राचार्य महोदय द्वारा रखे गए इस प्रस्ताव के सन्दर्भ में तकनीकी विभाग से श्री. कार्तिकेय ने बताया कि



विगत वर्ष में यह प्रमाणपत्र दिया जा चुका है पर यह हर वर्ष प्राप्त होना चाहिए। अध्यक्ष महोदय ने इस स्वीकृत किया।

15. **बोरेवेल चालू करवाना** - विद्यालय में साफ-सफाई व्यवस्था को ध्यान में रखते हुए प्राचार्य महोदय ने इस आवश्यकता के विषय में प्रस्ताव प्रस्तुत किया। तकनीकी विभाग से श्री.कार्तिकेय ने बताया कि विद्यालय में स्थित बोरेवेल सूख चुका है और अध्यक्ष महोदय द्वारा इस मुद्दे पर चर्चा किये जाने पर बताया गया कि प्रशासनिक भवन के स्थल से इसे जोड़कर व्यवस्था की जा सकती है। अतः इसे भी स्वीकृति प्रदान की गयी।

16. **विद्यालय के स्टाफ के लिए आवास**- प्राचार्य महोदय द्वारा स्टाफ के लिए आवास व्यवस्था के सम्बन्ध में आवास समिति द्वारा इस सम्बन्ध में निर्णय लिया जायेगा।

17. **अध्यक्ष महोदय के सुझाव**- विद्यालय द्वारा विद्यार्थियों के शैक्षणिक विकास हेतु किये जाने वाले प्रयासों का एक संपूर्ण प्रतिवेदन भी VMC में प्रस्तुत किया जाये। वि.वि. के न्यूज लेटर में केंद्रीय विद्यालय के उन विद्यार्थियों का भी विवरण हो जिन्होंने उपलब्धियां अर्जित की हैं।

18. अन्य सदस्यों के विचार बिंदु अध्यक्ष महोदय की अनुमति से -
नामित अध्यक्ष- विद्यालय प्रबंध समिति में एक विद्यार्थी प्रतिनिधि भी होना चाहिए।

श्री. अमिया रंजन- पुस्तक मेले का आयोजन वर्ष में दो बार किया जाये।
विद्यार्थियों के स्कूल बैग का बोझ कम करने के लिए उपाय किये जाएँ।

श्री. शिवांक मणि त्रिपाठी- विद्यालय में काउंसलर को प्रतिनियुक्ति दी जाये।

श्री. संतोष कुमार - विद्यालय मोनिटरिंग समिति का गठन किया जाये ताकि समय-समय पर विद्यालय का निरीक्षण किया जा सके।

समाप्त



22/11/25
रतन कुमार
प्राचार्य
केंद्रीय विद्यालय
अमरंटक

विद्यालय प्रबंध समिति की बैठक

दिनांक - 16/01/2025

उपस्थिति पत्रक

SN	Designation	Details	Signature
01.	Chairman	Vice Chancellor, IGNTU	<i>[Signature]</i> 16.1.25
02-	Nominee Chairman	Prof Bhumi Nath Tripathi	<i>[Signature]</i> 16.1.2025
03	Educationist	Prof.Dinesh Chaudhry	<i>[Signature]</i> 16.01.2025
04	Educationist	Dr.Raj Narayan Ojha,Principal (Model Tribal School	<i>[Signature]</i> 16/01/25
05	Eminent person of cultural area	Dr.Kumkum kasturi	<i>[Signature]</i> 16/01/2025
06	Parent Member	Prof.Tarun kumar Thakur	<i>[Signature]</i> 16/01/25
07.	Parent Member	Mr.Amiya Ranjan Satpathy	<i>[Signature]</i> Ab.
08	Eminent Medical officer	Dr.Shivank mani Tripathi	<i>[Signature]</i> Shivank 16/1/25
09	Representative of SC/ST belonging to class I	Dr. Santosh kumar sonker	<i>[Signature]</i> 16/1/2025
10	Teacher Representative	Mrs.Kamini Garhwal, PGT, KV Amarkantak	<i>[Signature]</i> 16/1/25
11	Member Secretary & Principal	Shri Ratan Kumar, Prinicipal KV Amarkantak	<i>[Signature]</i> 16/1/25
12	Co-opted Member	FO, IGNTU	<i>[Signature]</i> 16/1/25
13	Chairman, CGEWCC	Post Master,IGNTU	<i>[Signature]</i> Ab.
14	Technical Member	Mr.Kartikey singh Sisodia	<i>[Signature]</i> 16/01/2025
15	Special Invites	prof. VIKASH K-SENSH (Guest Member)	<i>[Signature]</i> 16/01/25

2-0
16.1.25

प्राचार्य

केन्द्रीय विद्यालय इंदौराजविधि
अमरकंटक (म.प्र.)

नामित अध्यक्ष
के.वि.अमरकंटक
Nominee Chairman
K.V. Amarkantak

मनोनीत अध्यक्ष
विद्यालय प्रबंध समिति
केन्द्रीय विद्यालय, इंदौराजविधि
अमरकंटक (म.प्र.)